

पनवेल (प्रतिनिधी) स्वाईन फ्लू संसर्गजन्य रोग असल्याने तो झपाटयाने वाढणारा आहे, या रोगाचे गांभीर्य लक्षात घेता त्याला प्रतिबंध व नियंत्रण घालण्यासाठी प्रत्येकाने काळजी घेणे गरजेचे आहे, असे प्रतिपादन आमदार प्रशांत ठाकूर यांनी आज येथे केले.

स्वाईन फ्लू प्रतिबंधक व नियंत्रण या संदर्भात उपाययोजनेसाठी पनवेल नगर परिषद व ग्रामीण रुग्णालय पनवेल यांच्या संयुक्त विद्यमाने शहरातील ज्येष्ठ नागरिक सभागृहात आमदार प्रशांत ठाकूर यांच्या अध्यक्षतेखाली बैठक पार पडली. त्यावेळी ते बोलत होते.

यावेळी चर्चेदरम्यान कामोठे येथील खाजगी डॉक्टरांनी, एमजीएम कामोठे रुग्णालय स्वाईन फ्लूच्या संशयित रुग्णांची काळजी घेत नाही तसेच उपचाराकडे दुर्लक्ष करतात असा आरोप केला. यासंदर्भात आमदार प्रशांत ठाकूर यांनी एमजीएमच्या वैद्यकीय अधिकाऱ्यांना धारेवर धरत या प्रकरणाची संवंधित जवाबदार अधिकाऱ्यांनी चौकशी करण्याचे आदेश दिले. या रोगामुळे नागरिकांमध्ये उपचारासंदर्भात संभ्रम निर्माण झाला आहे, तो दूर करण्यासाठी रुग्णालयांनी योग्य ती माहिती पुरवावी तसेच रुग्णांवर योग्य उपचार करावेत त्याचवरोवरीने लोकांमध्ये भीती देण्यापेक्षा त्यांची काळजी घेवून त्यांना समाधान द्यावे अशा सुचनाही आमदार प्रशांत ठाकूर यांनी उपस्थित वैद्यकीय अधिकाऱ्यांना केल्या. सार्थींच्या रोगांना आला घालण्यासाठी तसेच विविध सामाजिक कार्यात पनवेलमधील स्वयंसेवी संस्था, संघटना, डॉक्टर्स, पत्रकार वेळोवेळी जवाबदारीने काम करत असतात, त्याचप्रमाणे स्वाईन फ्लूचा मुकाबला करण्यासाठी सर्वांनी एकत्रित येवून कार्यरत राहिले पाहिजे असेही त्यांनी म्हंटले.

सध्या सर्वत्र सोशल मिडियाचा मोठ्या प्रमाणात वापर केला जातो, त्याव्वारे योग्य ती माहिती प्रसिद्ध झाली पाहिजे, विनाकारण चुकीची माहिती त्रास देणारी ठरते, त्यामुळे सोशल मिडियाचा वापर करण्याच्यांनी योग्य ती माहिती देवूनच त्याचा प्रसार करावा, असे आवाहनही यावेळी आमदार प्रशांत ठाकूर यांनी कले. सातत्याने पाठपुरावा, जागृकता व लोकांचा सहभाग सार्थींचे रोग नियंत्रणात आणण्यासाठी महत्वपूर्ण भुमिका वजावेल, असा विश्वासही त्यांनी व्यक्त केला.

यावेळी नगराध्यक्षा चारूशिला घरत यांनीही मार्गदर्शन केले. डॉ. सहस्रबुद्धे, डॉ. बी. एस. लोहारे, डॉ. इटकरे, डॉ. बावस्कर यांनी स्वाईन फ्लू संदर्भात प्रतिबंधक उपायांसंदर्भात माहिती दिली. प्रास्ताविक उपमुख्याधिकारी चारूशिला पंडित यांनी तर सुत्रसंचालन प्रविण मोहोकर यांनी केले. बैठकीस पनवेलचे उपविभागीय अधिकारी सुदाम परदेशी, तहसिलदार पवन चांडक, गटविकास अधिकारी राजेंद्र पाटील, उपनगराध्यक्ष मदन कोळी, नगरसेवक जयंत पगडे, लतीफ शेख, शिवदास कांवळे, संदीप पाटील, गणेश कडू, नगरसेविका नीता माळी, डॉ. गिरीष गुणे, डॉ. प्रमोद गांधी, डॉ. रमेश पटेल, डॉ. जयश्री पाटील, डॉ. प्रभाकर पाटील यांच्यासह विविध विभागाचे शासकीय अधिकारी आणि नागरिक मोठ्या संख्येने उपस्थित होते.

स्वाईन फ्लूच्या उपचारासाठी किंवा अधिक माहितीसाठी -डॉ. बी. एस. लोहारे मो. ८६५५००७७०५ या क्रमांकावर संपर्क साधावे.

कामोठे एमजीएम रुग्णालयाच्यावतीने देण्यात आलेल्या माहितीनुसार या रुग्णालयात स्वाईन फ्लूवर उपचार करण्यासाठी २० बेड, त्यामध्ये ऑक्सिजन, मॉनिटरींग व वेंटीलेटर, डॉक्टर्स व त्यांचे सहकारी अशी २४ तास विशेष सेवा उपलब्ध करून देण्यात आली आहे.

इन्फलूएंझा वायरस काय आहे ?

हा विषाणुमुळे होणारा आजार आहे .

हा आजार असणाऱ्या व्यक्तीशी संपर्क आल्यास एका व्यक्तीपासून दुसऱ्या व्यक्तीस होतो .

लक्षणे-

ताप येणे, खोकला, घसा दुखवणे

अतिसार, उलट्या होणे, श्वास घेण्यास त्रास होणे .

हे करावे -

हात सातत्याने सावण व पाण्याने धुवावे .

गर्दीमध्ये जाणे टाळा .

खोकताना, शिंकताना तोंडाला रुमाल लावा .

पौष्टिक आहार घ्या .

वरीलप्रमाणे लक्षणे आढळल्यास रुग्णालयात संपर्क साधावा .

हे टाळावे -

हस्तांदोलन अथवा अलिंगन, सार्वजनिक ठिकाणी थुंकणे .

डॉक्टरांच्या सल्ल्यांशिवाय औषधे घेणे .

आजारी मुलांना शाळेत पाठविणे